

صدائے علی *

”ہمہ یاراں دوزخ“: آپ بیتی یا رپور تاژ

۵۱۱
صدائے علی

جسبہ نثر سے مراد وہ تحریر ہے جو قید میں رہ کر یا بعد میں قید کی کیفیات کے متعلق لکھی گئی ہو اور جس کا انداز شخصی ہو۔ قید میں رہ کر لکھی گئی غیر شخصی تحریر جسبہ نثر کی ذیل میں نہیں آتی مثلاً سجاد ظہیر نے قید میں رہ کر روشنائی اور ذکرِ حافظ لکھیں لیکن یہ جسبہ نثر نہیں کہلا سکتیں۔

اردو میں جسبہ نثر میں بہت سی اہم کتابیں ملتی ہیں مثلاً ابوالکلام آزاد کی غبارِ خاطر، حسرت موہانی کی قید فرنگ، فیض احمد فیض کی صلیبیں مرے دریچے میں، جمید اختر کی کال کو ٹھٹھی وغیرہ اس پس منظر میں صدیق سا لک کی کتاب ہمہ یاراں دوزخ کا جائزہ لیں تو ان میں بنیادی فرق یہ نظر آتا ہے کہ ہتھیار ڈالنے اور دوسرے ملک میں قیدی بنا کر لے جانے کی جس ذلت سے سا لک دوچار ہوئے وہ اور کسی کے حصے میں نہیں آتی۔ اول الذکر دو کتابوں کے زمانہ تحریر میں انگریزوں کے خلاف مزاحمت اور اس سلسلے میں قید ہونا باعثِ ذلت نہیں مقامِ افتخار سمجھا جاتا تھا۔ اسی طرح فیض صاحب کے خطوط میں بھی وہ دکھا اور کربِ نظر نہیں آتا جو سا لک نے ہندوستان کی قید میں جا کر محسوس کیا۔ قیدی بننا انسان کی بے بسی کی علامت ہے۔ لیکن اس ملک کی سرزمین پر قیدی بنا کر لے جایا جانا مشکل ترین ہے جس سے طویل عرصے سے محاسمانہ تعلقات رہے ہوں۔ اس قید سے محض ذات ہی نہیں ملکی وقار بھی مجروح ہوتا تھا اس لیے سا لک کی کیفیت بہت مختلف ہے۔

ہمہ یاراں دوزخ کی صنف کا تعین کچھ پیچیدہ امر ہے۔ زندگی کے کسی ایک حصے پر لکھی گئی کتاب

’آپ بیتی‘ کی ذیل میں آسکتی ہے۔ اس طرح دیکھیں تو ہمہ یاراں دوزخ ’آپ بیتی‘ قرار دی جاسکتی ہے کیونکہ یہ سالک کی بھارتی قید میں دو سالہ زندگی کے واقعات کا مجموعہ ہے، اسی بنا پر ڈاکٹر رفیع الدین ہاشمی نے اپنی کتاب اصناف ادب میں اس کتاب کو ’آپ بیتی‘ قرار دیا ہے۔^۱ لیکن اس تعریف پر پورا اترنے کے ساتھ اس کے کچھ پہلو ایسے بھی ہیں جن کی بنا پر اس میں ’رپوتا‘ کی خصوصیات بھی ملتی ہیں۔ ’آپ بیتی‘ میں زندگی کے چھوٹے بڑے واقعات احاطہ تحریر میں لائے جاتے ہیں اس کے لیے ضروری نہیں کہ کسی خاص یا غیر معمولی واقعے کو بنیاد بنا کر آپ بیتی لکھی جائے۔ ’رپوتا‘ میں تحریر کا محور کوئی خاص، بنیادی یا مرکزی واقعہ ہوتا ہے جو مقصد تحریر بنتا ہے۔ ضروری نہیں ہے کہ یہ ہنگامی نوعیت کا ہو لیکن ایک مرکزی محرک بہر حال ہوتا ہے جیسے کرشن چندر، سجاد ظہیر، قراۃ العین حیدر، عصمت چغتائی اور صفیہ اختر کے رپوتا ادبی کانفرنسوں سے متعلق ہیں۔ ہمہ یاراں دوزخ میں رپوتا کے عناصر تلاش کرنے سے پہلے ’رپوتا‘ کی تعریف پر نظر ڈالنا ضروری ہوگا۔ ابوالاعجاز حفیظ صدیقی کے مطابق:

’رپوتا‘ فرانسیسی لفظ ہے اور اس کے لغوی معنی رپورٹ ہی کے ہیں۔ اصطلاحی معنوں میں رپوتا ژچشم دید حالات و واقعات کی وہ رپورٹ ہے جو اگرچہ معروضی واقعات ہی پر مشتمل ہوتی ہے لیکن مصنف کا تخیل اور واقعات کے بارے میں اس کا موضوعی رویہ ان واقعات میں ایک بصیرت افروز معنویت پیدا کر دیتا ہے۔^۲

مختصر مہ طلعت گل اردو ادب میں دیورتاؤں میں رقم طراز ہیں:

رپورٹ اور رپوتا کے فرق کو مد نظر رکھتے ہوئے کہا جاسکتا ہے کہ اردو میں رپوتا ژنگاری، صرف رپورٹ نہیں، بلکہ ایک ادبی صنف کی حیثیت سے اس کا ایک اپنا مقام ہے جو لاشعوری طور پر ابھر کر سامنے آیا اور بعد میں مقصدی ادب کی تعمیر میں اس سے بڑی مدد ملی۔ حصول مقاصد کے لیے مصنفین نے تفصیل میں جانے سے گریز نہیں کیا نتیجہ ظاہر تھا کہ اردو میں بیشتر رپوتا ژ تفصیلی ہیں اور اکثر غیر ارادی طور پر نہیں بلکہ شعوری کوشش کا نتیجہ ہیں۔^۳

اول الذکر اقتباس میں رپوتا کی لغوی تعریف اور آخر الذکر میں اردو میں رپوتا کی حیثیت پر بات کی گئی ہے کہ اردو ادب میں یہ ایک اچھی ادبی رپورٹ سے بڑھ کر مقام رکھتی ہے۔ ڈاکٹر انور سدید رپوتا کے متعلق لکھتے ہیں:

رپورتاژ کو دوسری جنگ عظیم کے دوران ایک نئی صوبہ نثر کے طور پر اردو میں متعارف کرایا گیا تھا اور چند اعلیٰ درجے کے ادیبوں نے اپنی عمدہ تخلیق کاری سے اسے اپنے پاؤں جمانے میں مدد دی۔ چنانچہ اب یہ صوبہ نثر نہ صرف ادبی تقاضوں کو پورا کرتی ہے بلکہ جذبات و احساسات اور واقعات و مشاہدات پر رد عمل اور ناثر کی مختلف النوع کیفیات بھی سامنے لارہی ہے۔^۴

ڈاکٹر انور سدید کی رائے میں جذبات، احساسات، واقعات اور مشاہدات کے الفاظ سے اندازہ ہوتا ہے کہ رپورتاژ میں مصنف کی ذات کو دنیا دی اہمیت حاصل ہے۔ اس لحاظ سے مصنف کے جذبات اور نقطہ نظر بہت اہمیت رکھتے ہیں کہ اس واقعے کو ہم مصنف کی نظر سے دیکھتے ہیں۔ ایک ہی واقعے سے مختلف لوگ مختلف اثر قبول کرتے ہیں، اس لیے مصنف کی ذات رپورتاژ کا بنیادی مرکز ہوتی ہے۔

رپورتاژ کی ایک اور اہم خصوصیات صداقت ہے جو ویسے تو کسی نہ کسی تناسب میں تمام غیر افسانوی اصناف نثر میں ہوتی ہے لیکن رپورتاژ نگار کے لیے لازم ہے کہ واقعات کو اپنی صحیح حالت میں پیش کرے اور واقعات کے بیان میں تخیل کی رنگ آمیزی نہ کرے۔ ایسا نہیں ہے کہ اس میں مصنف کے جذبات و احساسات نہ ہوں لیکن واقعات کے بیان میں اصل حقائق ہی مد نظر رہنے چاہئیں۔ واقعات کے ساتھ رپورتاژ میں کردار بھی فرضی نہیں بلکہ حقیقی ہوتے ہیں۔ محترمہ طلعت گل کے مطابق:

رپورتاژ نگار کے علاوہ دوسرے کردار بھی حقیقی اور اہم ہوتے ہیں یہ بھی رپورتاژ نگار کی طرح واقعے کے عینی شہد ہوتے ہیں افسانے کی طرح غیر حقیقی کرداروں کی رپورتاژ میں کوئی جگہ نہیں^۵

لیکن کردار نگاری رپورتاژ نگار کا مقصد نہیں بلکہ کردار کے ذریعے واقعات کا بیان ہوتا ہے۔ رپورتاژ میں کردار واقعے کے پیچھے ناولی اہمیت رکھتے ہیں۔

تاریخ کا تعین رپورتاژ میں بہت ضروری ہوتا ہے مصنف کو واضح کرنا چاہیے کہ وہ یہ تحریر کس زمانی عرصے میں لکھ رہا ہے۔ رپورتاژ میں واقعے کے رونما ہونے کے فوراً بعد لکھنے کی شرط بھی ضروری ہے۔ واقعے اور تحریر کے درمیان فاصلہ اسے رپورتاژ بننے سے روکتا ہے۔ مثلاً سجاد ظہیر کا مضمون ”یا دیں“ ان کی زمانہ طالب علمی کی یادیں ہیں لیکن اصل یادیں دوں اور تحریر ”یا دیں“ کے درمیان فاصلے کی بنا پر نفاذ سے رپورتاژ قرار دینے میں

تامل کرتے ہیں۔ اگر اسے رپورتاژ مان لیا جائے تو تاریخی طور پر اردو کا پہلا رپورتاژ کہلائے گا جو ۱۹۴۰ء میں لکھا گیا۔ رپورتاژ میں وقت تحریر کی اہمیت کے متعلق مسعود مفتی لکھتے ہیں:

مسعود مفتی کے مطابق:

رپورتاژ کی تکنیک کا تقاضا یہ ہے کہ وہ ایک مخصوص وقت کے ماحول کی معنوی، جذباتی اور واقعاتی عکاسی کرے اور ان لحاظات کے بحر رپورتاژ کو اس طرح گرفت میں لائے کہ اس پر مستقبل کے سائے نہ پڑیں۔ اگر ان لحاظات کے بعد کیمرے کا شٹر بند نہ کیا جائے تو تصویر خراب ہو جائے گی اور رپورتاژ فنی طور پر ختم رہ جائے گا۔^۶

رپورتاژ کی اہم خصوصیت جذبات اور جزئیات نگاری بھی ہے۔ اگر کسی واقعے کی بنیادی باتیں بغیر جذبات اور جزئیات کے لکھ دی جائیں تو یہ اخباری رپورٹ سے آگے نہیں بڑھ سکے گا۔ خارجی واقعات کے ساتھ رپورتاژ داخلی عناصر کی بھی عکاسی کرتا ہے اس لحاظ سے دیکھیں تو یہ صنف داخل اور خارج کا حسین امتزاج نظر آتی ہے۔

رپورتاژ کی زبان خوبصورت، دلکش اور دلچسپ ہونی چاہیے تاکہ واقعے میں کشش پیدا کی جاسکے۔ رپورتاژ میں حقیقت پیش کی جاتی ہے، جو نیا دہتر تلخ ہوتی ہے۔ رپورتاژ میں تخیلاتی تبدیلیوں کی بھی گنجائش نہیں اس لیے مصنف کا فرض ہے کہ وہ حقیقت کو دلکش انداز میں قاری تک پہنچائے۔ ان خصوصیات کی بنا پر رپورتاژ ادب برائے زندگی کے نظریے کو تقویت دیتا ہے اور قارئین کو تخیل کی وادیوں سے نکال کر حقیقت کی سنگلاخ زمین سے آشنا کرتا ہے لیکن فنی مہارت کے ساتھ۔

ہمہ یاران دوزخ صدیق سالک کی اولین کتاب ہے جو ۱۹۷۷ء میں مکتبہ قومی ڈائجسٹ لاہور سے شائع ہوئی۔ یہ ان کی بطور جنگی قیدی بھارت کی اسیری کی داستان ہے لیکن سالک اس سفر میں محض رہ نوردینا بان غم ہی نہیں بلکہ ایسے شخص کے طور پر سامنے آئے ہیں جو غم سہہ کر مسکرانا بھی جانتا ہے۔ زنداں کی اس کہانی میں غم کے اندھیرے ہی نہیں امید کی روشن کرنیں بھی ہیں۔ مصائب کا نوحہ ہی نہیں زندگی کی خوش مذاقی بھی ہے، اسیری کے آنسو ہی نہیں یاروں کے قہقہے بھی ہیں۔ انھیں یاروں کے ساتھ کونھوں نے ہمہ یاران دوزخ کا نام دیا ہے۔

ہمہ یاران دوزخ کا جائزہ لیں تو کتاب کا غالب موضوع مصنف کی بھارت سے نفرت کا ہے۔

بھارت کا قیدی ہونے کے ناطے یہ نفرت تعجب انگیز نہیں لیکن یہ نفرت سا لک کے ہاں ایک وقتی جذبہ نہیں بلکہ ذہنی رویے کے طور پر سامنے آئی ہے۔ نفرت کی یہ لہر بھارتی حکومت سے لے کر عوام تک، جنرل سے لے کر سپاہی تک، دانشور سے لے کر ان پڑھ دیہاتی تک کے لیے یکساں شدید ہے۔ بھارت سے نفرت کو سا لک صرف بھارتی باشندوں تک ہی محدود نہیں رکھتے بلکہ اس کی لپیٹ میں وہاں کے شہر محلے اور گلیاں بھی شامل ہیں اس کا سب سے بڑا نشانہ کلکتہ کا شہر ہے جہاں سا لک تین ماہ تک قید تھائی میں رہے تھے۔ اس قدیم اور تاریخی شہر کے متعلق سا لک کے تاثرات ملاحظہ ہوں:

اس کے خدو خال لاہور یا کراچی کی طرح تھکے، جاذب اور واضح نہ تھے۔ یوں معلوم ہوتا تھا کہ کوئی سوچے سمجھے بغیر اینٹوں کے ڈھیر لگانا گیا اور کہیں ڈھیر میں سوراخ رہ گئے تو وہاں لوگوں نے رہنا شروع کر دیا۔^۷

۵۱۵
سانسہ علی

بھارت سے اس شدید نفرت کی وجہ اُن کی اسیری کی نوعیت بھی ہے۔ اس قید سے سا لک کی ذات ہی نہیں ملکی وقار بھی مجروح ہوتا تھا۔ جیل حکام کے علاوہ ایک عام ہندوستانی بھی ان قیدیوں کو دیکھ کر فحش کے احساس سے مسرور ہوتا تھا۔ اس لیے سا لک بھارت کے لیے شدید نفرت کا احساس رکھتے ہیں۔ اس سلسلے میں ایک دلچسپ مثال ملاحظہ ہو۔ کرنل محمد خاں نے اپنے مضمون ”ہمہ یاراں دوزخ مزاج اور مرثیہ“ میں لکھا ہے:

ذرا مجھے وہ ماروا جملہ پڑھنے دیں جو سا لک نے استانیوں کے متعلق من حیث الجاعت لکھا ہے۔ لکھتے ہیں: ”سامنے سکول کے چند بچے تھے اور ان بچوں کی پھلوری کے آس پاس چند خزاں رسیدہ استانیاں بھی تھیں“ اور یہ کہنے کے بعد یہ بھی کہہ دیتے ہیں کہ ”مجھے تو ویسے ہی سب استانیاں ایک جیسی خزاں رسیدہ لگتی ہیں“... کل تک استانیوں کو بھی یہ بتا کر پھسلا لے گا کہ صرف ہندوستانی استانیاں مراد تھیں۔^۸

حیرت اس بات پر ہے کہ کرنل محمد خاں کی مزاح میں کبھی گئی بات کا بھی سا لک نے بہت اثر لیا اور بعد کے ایڈیشنوں میں یہ جملہ اس طرح ملتا ہے:

انھی بچوں کی پھلوری کے آس پاس چند خزاں رسیدہ استانیاں بھی تھیں لیکن ان کی طرف دھیان کون دیتا۔ ہماری استانیاں تو ایسی ویران نہیں ہوتیں۔^۹

اس سے پتا چلتا ہے کہ سا لک اس معاملے میں کتنے محتاط ہیں انھوں نے واقعی بعد میں ”خزاں رسیدہ

استانیوں کو ہندوستان تک ہی محدود کیا۔ اگرچہ پہلے والے جملے میں زیادہ جان تھی، بعد والا جملہ ان کی حب الوطنی کی تو اچھی مثال ہے لیکن بٹا شت اور بذلہ نجی سے محروم ہے۔

ہمہ یاران دوزخ میں صدیق سا لک کی سوچ کا محور ”خوئے سنگر“ یعنی بھارت ہی رہا ہے۔ یہاں وہ خود احتسابی کی طرف بہت کم آئے ہیں۔ زنداں تک پہنچنے میں اپنی قوم کا اجتماعی یا انفرادی کردار کیا تھا ان تکلیف دہ سوالات کو انھوں نے نہیں چھیڑا۔ جب کہ میں نے ڈھا کہ ڈوہتے دیکھا میں انھوں نے دشمن کے بجائے اپنی کوتاہیوں پر زیادہ دھیان دیا ہے ہمہ یاران دوزخ جو موضوع ترتیب اور مزاج کے اعتبار سے نہ کسی واقعاتی طور پر میں نے ڈھا کہ ڈوہتے دیکھا کی اگلی قسط ہے اس میں سا لک نے سارا زور بیان ہندوستان کے اصل چہرے کی ”قناب کشائی“ پر صرف کیا ہے وہ شاعر کے اس خیال:

یہاں کلا ہی ذوق عمل ہے خود گرفتاری
جہاں بازو سمٹتے ہیں وہیں صیاد ہوتا ہے^{۱۰}

پر غور کرتے نہیں نظر آتے۔ ان کے جذبات کی ہر لہر بھارت سے شروع ہو کر بھارت پر ختم ہو جاتی ہے۔

جن عوامل نے قید میں ان کا حوصلہ مضبوط رکھا وہ مثبت طرز فکر اور رجائی سوچ تھی۔ سا لک کا کہنا ہے کہ مایوس کن حالات میں بھی انھوں نے امید کا دامن ہاتھ سے نہیں چھوڑا کہ طویل سیاہ رات کے بعد صبح نور ضرور آتی ہے۔ امید کی مثال ملاحظہ ہو:

مجھے اس منہ ہار میں اکثر سوتی کی مثال یاد آتی جو دریا کے چناب کی بھری ہوئی لہروں سے
صرف اس لیے نہر دا زما رہتی کہ دریا کے کس پار اس کا مینوال اس کا منتظر ہو گا۔ گویا جو چیز اسے
ڈوبنے سے بچائے رکھتی تھی وہ گھڑا نہیں، بلکہ مینوال کا تصور اور جذبہ وصل تھا۔ مجھے بھی پتہ تھا
کہ سرحد کے کس پار ایک مینوال نہیں بلکہ ہزاروں لاکھوں عشاق منتظر راہ ہوں گے۔ ان سے
وصل کی گھڑی آئے گی اور ضرور آئے گی۔^{۱۱}

ہمہ یاران دوزخ کا موضوع المیائی اور پیرایہ اظہار مجموعی طور پر تکلفتہ ہے اس انداز نے موضوع کو موثر بنانے میں مدد کی ہے۔ غم کا اظہار غم کے پیرائے میں کرنا فطری اور روایتی انداز ہے، لیکن غم کو دل میں رکھ کر لبوں پہ مسکراہٹ لانا مشکل امر ہے۔ صدیق سا لک اس مرحلے سے بڑی کامیابی سے گزرے ہیں۔

اگر وہ اسیری کی شب فراق کی کہانی ہی سناتے رہتے تو غالباً ان مصائب کا اثر اتنا گہرا نہ ہوتا جو طنز و مزاح کی آگ میں تپنے کے بعد ہوا ہے۔ بعض ناقدین ہرحہ یاران دوزخ کے اس انداز کو ناپسند کرتے ہیں مثلاً مرزا حامد بیگ کے بقول:

مجھے تو اس کتاب پر ایک بڑا اعتراض یہ بھی ہے کہ اس کا اظہار مزاحیہ ہے جسے انتہا کا سنجیدہ ہونا چاہیے تھا کہ یہ موضوع کا تقاضا بھی تھا۔^{۱۲}

ہرحہ یاران دوزخ کے مطالعے سے محسوس ہوتا ہے کہ مزاح کے لباس نے اس دریدہ بدن کو زیبائی اور وقار بخشا ہے۔ موضوع اور اسلوب بیک وقت حزن یہ ہوں تو غم کا تاثر ابھرتا ہے جو عموماً وقتی طور پر تو شدید ہوتا ہے لیکن اس کا اثر دیر پا نہیں جب کہ مزاح کے پردے میں کہی ہوئی غم کی بات پہلے تو آنکھ میں ہنسی کے آنسو لاتی ہے اور بعد میں یہی آنسو اس غم کے پروردہ بن جاتے ہیں۔ ہرحہ یاران دوزخ کے اس انداز کے متعلق سید ضمیر جعفری کا خیال ہے:

سالمک نے جس انداز میں کتاب لکھی میرے خیال میں وہ اس کے لیے موزوں نہ تھا مگر کتاب پڑھنے کے بعد محسوس ہوتا ہے کہ اسی انداز نے تو جسم واقعہ میں جان ڈال دی ہے۔^{۱۳}

سالمک کی شگفتہ طبعی نے سنجیدہ موضوع کے ساتھ مل کر خوبصورت کیفیت پیدا کی ہے۔ زخم کو مرہم بنانے کا انداز کتاب کی اصل حقیقت ہے لیکن ایسا نہیں ہے کہ سالمک نے مزاح اور ایسے کو غلط ملط کر دیا ہو۔ سنجیدہ قومی اجتماعی جذباتی اور نفسیاتی موضوعات میں سالمک کا انداز سنجیدہ اور حسب حال ہے مثلاً سقوط ڈھاکہ، ہتھیار ڈالنا، بھارت کا اختیارات سنبھالنا، قیدی بنایا جانا، ملی تشخص قیدیوں کی جسمانی، ذہنی اور اعصابی شکست و ریخت پران کا قلم خون دل اور اھیک رواں کو روشنائی بناتا ہے جب کہ مزاح کا پھر ایہ روزمرہ کے واقعات بھارتی حکام کے رویے، جیل کی ناقص سہولیات، قیدیوں کے مشاغل، عادات اور نفسیات کے ضمن میں اختیار کیا ہے مثلاً قید تنہائی میں ملنے والے کھانے کے متعلق لکھتے ہیں:

اس تاریک کوٹھڑی میں چراغِ ربخِ زیبا کہاں سے لانا کہ کھانے سے پہلے ماحضر کی شناخت کرنا۔ ہاتھوں سے ٹولا تو ہاف بوائے (نیم برشت) چاولوں کی اماں موجود پانی اگر انھیں تھوڑی دیر اور گرم پانی میں رکھا جاتا تو یقیناً ان کی اکڑ اسی طرح مرجاتی جس طرح زمانے کے گرم و سرد میں کم ہمت انسان اپنی انا کھو بیٹھے ہیں۔^{۱۴}

جیل میں ناقص سہولتوں پر لکھتے ہیں:

غسل خانے میں جا کر جسم و جاں اور جامہ و پیرہن کو بیک وقت بھگو ڈالا، لیکن صابن تھا کہ خیال یار کی طرح پھسل پھسل جاتا اور میل تھا کہ رقیب رو سیاہ کی طرح پیچھا ہی نہیں چھوڑتا تھا۔^{۱۵}

سالک نے حالی دل بیان کرنے کے لیے خونچکاں خامے اور فگار انگلیوں کی نمائش ہمہ وقت ضروری نہیں سمجھی اس لیے ان بد نما واقعات پر مزاح کی روپلی چادر چڑھا دی ہے۔ وہ غم کی داستان کو مسلسل فوج نہیں بناتے نسا ط اور امید کے نغمے بھی الاپتے ہیں۔ اسیری کی سیاہ طویل رات گزارتے ہوئے صبح نو کے تصور کو فراموش نہیں کرتے۔ کڑی دھوپ میں چلتے ہوئے خیال یار کی چادر بھی سر پر تان لیتے ہیں اور یہی اس کتاب کی خصوصیت ہے۔

اس ضمن میں یہ پہلو بھی اہم ہے کہ سالک ایسے واقعات کی تفصیل میں نہیں جاتے جس سے ان کے شخصی وقار کو بھیس لگنے کا اندیشہ ہو۔ جیل میں جنگی قیدیوں پر تشدد عام بات ہے۔ امریکہ جیسے جمہوری اور ترقی پسند ملک نے ابوغریب جیل میں قیدیوں پر جو غیر انسانی تشدد کیا وہ سب کے سامنے ہے۔ صدیق سالک نے پوری ہمد یاران دوزخ میں اپنے اوپر ہونے والے جسمانی تشدد کا ذکر نہیں کیا۔ کلکتہ سیل کی قید تہائی (جو باقی قید کے مقابلے میں زیادہ سخت تھی) کے بارے میں لکھتے ہیں:

اس طرف سے ابتدایوں ہوئی ”ڈاکٹر نے بتایا ہے کہ تم چند ایک بیماریوں میں مبتلا ہونے کی وجہ سے تھریڈ ریمٹ ہسپتالوں کے منتقل نہیں ہو سکتے لہذا تمہارے اپنے مفاد میں ہے کہ جو کچھ پوچھا جائے بلانا مل جاتے جاؤ۔“^{۱۶}

لیکن اپنی آپ بیتی سلیوٹ میں قید کے مختصر ذکر میں لکھا ہے:

وہاں تو گالی گلوچ مار پیٹ بھوک پیاس اور رسوائی و ذلت کے سوا کچھ نہ تھا۔ میں نے جو عرصہ وہاں گزارا، اللہ تعالیٰ کسی دشمن کو بھی نہ دکھائے۔^{۱۷}

ہمد یاران دوزخ میں سالک نے قاری کو بہت سے کرداروں سے متعارف کروایا ہے جس میں پاکستانی اور ہندوستانی دونوں طرف کے خواص اور عوام شامل ہیں۔ سالک کی شخصیت نگاری کا اہم پہلو یہ ہے کہ وہ اپنے معتب کرداروں کا حلیہ زیادہ تفصیل سے لکھتے ہیں اور جنہیں پسند کرتے ہیں ان کے ظاہری خدو خال

سے زیادہ عادات و گفتار کا ذکر کرتے ہیں۔ مثلاً بھارتی کماڈر لیفٹیننٹ جنرل جگجیت سنگھ اروڑا کے متعلق لکھتے ہیں:

اروڑا خالص سکھ نسل کا عمدہ نمونہ تھا۔ اس کی ڈاڑھی اور مونچھوں کے جنگل کے اس پار گیزی کا ایک چوڑا تھا جس کے گرد جرنیلی کی لال پٹی لگی ہوئی تھی۔ اگر کندھوں سے نیچے دیکھا جائے تو بالکل انسانی پیکر نظر آتا تھا لیکن جوں جوں نگاہ اوپر اٹھتی اپنے مشاہدے پر شک ہونے لگتا۔^{۱۸}

معتوب کردار کے تعارف میں وہ اس کی جسمانی خامیوں کا ذکر کر کے اپنے جذبات کی ترجمانی کرتے ہیں، لیکن ہمیشہ یہ بیان برائے نفرت نہیں برائے مزاح بھی ہوتا ہے مثلاً:

بھنگلی اپنے پیچھے کا قائل اعتماد نمونہ تھا۔ میلی خاکی ٹیکر، غلیظ سیاہ ٹانگیں، پاؤں میں پھٹے ہوئے خاکی کینوں کے جوتے، اوپر ایک بنیان، ایک آنکھ اور ایک سر بنیان میل خوردہ آنکھ، زخم خوردہ الہستہ سر صبح و سالم تھا لیکن بھنگلی کے لیے صبح الذہن ہونا بھلا کیا معنی رکھتا ہے۔^{۱۹}

حوالدار مہجرتا رائے سنگھ کے متعلق لکھتے ہیں:

چٹک وہ اپنی ماما کی آنکھ کا تارا ہو گا لیکن ہمیں ایک آنکھ نہ بھایا۔ لے بھند تپلی مانگوں اور مونٹے پیٹ کی مہر سے اکثر چلتے وقت اس میں کسی اناڑی شاعر کے بے وزن مصرعے کی طرح جھول پڑتی۔^{۲۰}

ہمہ یاران دوزخ میں سالک کی کردار نگاری خوب صورت اور فطری ہے۔ رپورتاژ کے اصولوں کے مطابق یہ زندہ کردار ہیں۔ اس کتاب میں سالک کی 'حب الوطنی' جو بڑھی ہوئی ہے۔ اس لیے انھوں نے اپنے ساتھی قیدیوں کے برے رویے کا ذکر نہیں کیا۔ دو سال کی قید میں ایسا ہونا غیر فطری بات نہیں لیکن سالک نے اس کا ذکر نہیں کیا۔ اس لیے ان کرداروں کے مثبت پہلو ہی سامنے آئے ہیں۔

سالک نے ہمہ یاران دوزخ میں بہت خوب صورت شاعرانہ اور ادبی نثر لکھی ہے۔ فارسی تراکیب کا استعمال عام ہے لیکن مجموعی تاثر اتنا مشکل بھی نہیں کہ غراہت پیدا ہو۔ اس سلسلے میں سالک نے مختلف انداز اپنائے ہیں جہاں فکر اور فلسفے کی بات کی ہے، وہاں طرز نگارش مشکل ہے۔ عام واقعات کے بیان میں سادہ انداز اور مزاحیہ پیرایہ اختیار کیا ہے۔ یہاں تقریباً وہی اسلوب ہے جو مزاح اور غم کی آمیزش میں ہے۔ عام

واقعات کے بیان میں سالک کا انداز مزاح کا اور زبان سادہ ہے، غم کے اظہار میں ان کا انداز حزیں اور زبان مشکل ہے، مثلاً:

گر دو پیش میں بہت کچھ دیدی تھا، خون مسلم کی ارزانی، سیروں کا سوز نہائی، پناہ گزینوں کی
خانہ پرانی اور فاقہین کی شادمانی..... لیکن ذوق تماشا نے ساتھ چھوڑ دیا۔^{۲۱}

اس اقتباس میں قوافی کے ساتھ فارسی تراکیب کا استعمال کثرت سے کیا گیا ہے۔ انسان عموماً خوش کن لمحات کو خوب صورتی سے بیان کرتا ہے اور غم کے بیان میں اس کا انداز براہ راست اور سادہ ہوتا ہے جب کہ سالک نے غم کی رونا و مشکل پھرائے میں بیان کی ہے۔

صدیق سالک بنیادی طور پر مزاح نگار ہیں۔ قید و بند کی صعوبتوں میں حس مزاح برقرار رکھنا بہت مشکل امر ہے۔ کسی دوسرے شخص یا صورت واقعہ پر ہنسنا یا ہنسی کے پہلو تلاش کرنا بہت آسان ہے لیکن ایک ناہموار صورت حال سے گذرتے ہوئے اس ناہمواری پر ہنسنا مشکل کام ہے۔ موضوعی اعتبار سے دیکھیں تو سالک نے نیا دہتر ہندوستانی لوگوں کی خامیوں، تنگ نظری اور برے سلوک پر طنز آمیز لہجہ اختیار کیا ہے اس کے علاوہ قیدیوں کی حالت زار کو دکھ کے ساتھ مزاح کے پھرائے میں بھی بیان کیا ہے جیل جیسی مجدد جگہ پر واقعاتی مزاح پیدا کرنے کے عناصر بھی کم تھے اس لیے نیا دہتر سالک نے لفظی مزاح سے کام لیا ہے۔ ہندوستانی رویے پر طنز کرتے ہوئے ان کا مزاح خفگی کی طرف مائل نظر آتا ہے مثلاً:

اپنے نئے کاشانے میں پہنچ کر گر دو پیش پر نگاہ ڈالی تو سب سے پہلے سوری سوز نظر آئے
(میری مراد اصلی سوروں سے ہے) بھورے بھورے، کالے کالے، موٹے موٹے، تازے
تازے یہ ہمارے بلاک کے پیچھے گندے مالے میں جو خرام تھے۔ میرے خیال میں ان کی
وہاں موجودگی محض اتفاقی تھی۔ ان کا ہمارے استقبال سے کوئی تعلق نہ تھا۔ کیونکہ اس کام کے
لیے کوئی سوسا سو بھارتی سپاہی اور افسر موجود تھے۔^{۲۲}

دشمن کے لیے ناموزوں القاب استعمال کرنا مزاح کی کوئی اعلیٰ قسم نہیں پھر پہلے جملے میں جوابہام کی خوب صورتی تھی اسے بھی اگلے جملے میں واضح کر کے عامیاندہ پن کا شکار کر دیا ہے۔

لتھیٹ کرنل گھن پتی کے متعلق جملے کا انداز ملاحظہ ہو:

گھن پتی اپنی گھن سے لبریز زبان کو کتے کی دم کی طرح تیز چلانے لگا۔^{۲۳}

شخص مذکور کے نام کی نسبت سے ”گھن“ کا لفظ استعمال کیا ہے، لیکن صنعت تجنیس کی خوبصورتی ان کی نفرت کے آگے ماند پڑ جاتی ہے۔

لفظی مزاح میں صنعت تضاد کی مثال:

اس کا نام شہباز تھا مگر وہ شکل و صورت سے مولہ لگتا تھا۔^{۲۴}

’رعایت لفظی‘ سا لک کا مزاح پیدا کرنے کا پسندیدہ حربہ ہے۔

مہجر ملک کسی کوکچر اور کسی کوڈانٹ ڈپٹ پلا کر چلتا کر دیتا۔^{۲۵}

بشیر صاحب نے میری آنکھ کی مزاج پر سی کی اور مہجر ملک نے میری^{۲۶}

مہجر اقبال کے ساتھ والی چارپائی پر ایک اور صاحب تھے جنہیں شاعری کے علاوہ بھی کوئی ذہنی

مرض تھا۔^{۲۷}

ہمہ یاران دوزخ کی سب سے اہم خصوصیت اس کی شاعرانہ نثر ہے۔ ان کی تمام کتابوں کے مقابلے میں اس کی نثر بہت ادبی شاعرانہ اور خوبصورت ہے، اشعار کثرت سے درج کیے گئے ہیں۔ مختلف شعرا کے تقریباً ستر (۷۰) اشعار اور مصرعے لکھے ہیں۔ اس کا ایک سبب قید بھی ہو سکتی ہے جہاں دنیا کے عملی مشاہدے کے بجائے تخیل کی کارفرمائی زیادہ تھی۔ جس طرح مولانا ابوالکلام آزاد نے غبار خاطر میں بڑی تعداد میں اشعار درج کیے ہیں۔ بہر حال یہ صدیق سا لک کے شاعرانہ ذوق کا منہ بولتا ثبوت ہے۔

رپورتاژ کی تعریف اور خصوصیات کے حوالے سے ہمہ یاران دوزخ کا جائزہ لیں تو رپورتاژ کی بیشتر خصوصیات کا سراغ لگایا جاسکتا ہے، مثلاً:

- ۱۔ یہ ایک حقیقی واقعے یعنی جنگی قید سے متعلق ہے۔
- ۲۔ واقعات کے ساتھ کردار حقیقی ہیں۔
- ۳۔ زمانی تاریخ کا تعین کیا گیا ہے۔
- ۴۔ واقعات کے ساتھ مصنف کے جذبات شامل ہیں۔
- ۵۔ مصنف کی ذات بنیادی اہمیت کی حامل ہے۔
- ۶۔ داخل اور خارج کا حسین امتزاج ہے۔

۷۔ واقعے کے فوراً بعد بلکہ واقعات کے ساتھ ساتھ لکھا گیا ہے۔

۸۔ زبان و بیان ادبی و شاعرانہ محاسن کی حامل ہے۔

بعض ناقدین نے رپورتاژ کو سفرنامے کی ہی ایک شکل قرار دیا ہے۔ ڈاکٹر انور سدید کے بقول:

سفرنامے سے سفرنامے کو منہا کر کے سامنے کی دیکھی ہوئی حقیقت اور صورت واقعہ کو ادبی صورت دی جائے تو اس قسم کی رپورٹ کو اصطلاحاً رپورتاژ (Reportage) کہتے ہیں۔ اخبار کا واقعہ جیسے کا آنکھوں دیکھا حال اور منظر کی رپورٹ 'رپورتاژ' کی ابتدائی صورتیں شمار کی گئیں ہیں۔ ۲۸

اس لحاظ سے دیکھا جائے تو بھی ہمہ یاران دوزخ رپورتاژ کی ذیل میں آئے گا، کیونکہ اس میں

انہوں نے ڈھاکہ سے کلکتہ تک کے سفر کا حال اور اپنی قلبی کیفیت بڑے مؤثر انداز میں بیان کی ہے۔

ڈاکٹر ظہور احمد اعوان، ہمہ یاران دوزخ کے رپورتاژ ہونے کی دلیل میں لکھتے ہیں:

مصنف نے خود اسے رپورتاژ نہیں کہا لیکن یہ رپورتاژ کے سوا اور کچھ نہیں ہے۔ اس میں سچی رو دا دے لمحہ بہ لمحہ کہانی ہے۔ ہنگامی واقعات ہیں۔ آنکھوں دیکھا حال ہے سچے کردار اور مکالمے ہیں خارجی مناظر، داخلی کیفیات ہیں، قہقہے، مسکراہٹیں، حرکت، سفر، خوف، درد، چیخیں ہیں اوپر سے مصنف کے ادیبانہ اسلوب، کمال کی مرقع کاری، درد آگیز لہجوں کی عکس بندی ایسی ہے کہ آدمی اسے ایک ناول اور سفرنامے کی طرح چرچتا ہے تحریر کے جذباتی زیر و بم میں برابر کا شریک ہو جاتا ہے رونے والوں کے ساتھ رونا، ہارنے والوں کے ساتھ ہستنا ہے۔ مصنف اس تحریر کا مرکزی کردار ہے۔ اس میں تاریخیں، مہینے، سال، گھنٹے، منٹ تک گنتائے گئے ہیں۔ کتاب سچے ٹریجک واقعات کی رپورٹنگ ہونے کے باوجود ادبی حسن کاری سے بے نیاز نہیں۔ ۲۹

ڈاکٹر انور سدید نے ہمہ یاران دوزخ کو رپورتاژ قرار دیا ہے۔ وہ لکھتے ہیں:

مسعود مفتی کا رپورتاژ لمحے سقوط ڈھاکہ کے آخری ایام کی حقیقت آفرین تصویر سامنے لاتا ہے۔ یہ رپورتاژ چونکہ ہنگامی حالات میں لکھا گیا تھا اس لیے اس میں بے ساختگی فطری انداز میں شامل ہو گئی ہے۔ صدیق سائل کا رپورتاژ ہمہ یاران دوزخ ایک جنگی قیدی سائل کا رپورتاژ ہے۔ یہ دونوں رپورتاژ مصنفین کے نقطہ نظر سے وطن دوستی اور پاکستانیت کے

جذبے کو بڑی خوبی سے آشکار کرتے ہیں۔^{۳۰}

عظیم مزاح نگار اور سالک کے قریبی دوست سید ضمیر جعفری نے بھی اپنے مضمون ”طلسمی مندری والی کتاب“ میں ہرحہ یاران دوزخ کو رپوتا کر قرار دیا ہے۔^{۳۱}

اس بحث اور دلائل سے واضح ہوتا ہے کہ ہرحہ یاران دوزخ میں رپوتا ٹکی بہت سی خصوصیات ہیں جو امرا سے دوسرے رپوتا ٹوں سے ممتاز کرتا ہے وہ واقعے کی زمانی طوالت ہے عموماً رپوتا ٹ میں بیان کردہ واقعہ دوسالوں پر محیط نہیں ہوتا۔ رپوتا ٹ عموماً کانفرنسوں یا مختصر مدت کے واقعے پر لکھے گئے ہیں جب کہ سالک کا تجربہ دو سال طویل ہے۔ لیکن بنظر غائر جائزہ لیں تو دو سال کی قید سالک کے لیے داخلی طور پر اکائی کی حیثیت رکھتی ہے یہ اکائی مختصر بھی ہو سکتی ہے اور طویل بھی۔

بطور رپوتا ٹ ہرحہ یاران دوزخ کی سب سے بڑی خصوصیت مصنف کی داخلیت ہے۔ سالک نے قید میں خود شناسی اور خدا شناسی کے مراحل بطریق احسن طے کیے ہیں۔ یہ امر بھی اہم ہے کہ وہ اپنے احساسات دیانت داری سے قاری کے سامنے پیش کرتے ہیں چاہے وہ کسی قسم کے ہوں۔ اچھے رپوتا ٹ کی طرح سالک نے داخل سے خارج نہیں بلکہ خارج سے داخل کا سفر کیا ہے اور خارجی واقعے سے متاثر ہو کر قلبی واردات کو بیان کیا ہے۔

حوالہ جات

- * اسٹنٹ پرفیور، شعبہ اردو، یونیورسٹی آف انجیرکیشن، بنک روڈ، لاہور۔
- ۱۔ رفیع الدین ہاشمی، اصناف ادب (لاہور: سنگ میل، ۱۹۹۱ء)، ص ۱۷۰۔
- ۲۔ ابوالخیر صدیقی، اصناف ادب (لاہور: سنگ میل پبلشرز، ۲۰۱۲ء)، ص ۳۴۳۔
- ۳۔ طلعت گل، اردو ادب میں رپوتا ٹ کی روایت (دہلی: شبانہ پبلی کیشنز، ۱۹۹۲ء)، ص ۹۔
- ۴۔ انور سدید، اردو ادب کی مختصر تاریخ (لاہور: عزیز پب ڈپو، ۱۹۹۸ء)، ص ۲۰۹۔
- ۵۔ طلعت گل، مجولہ بالا، ص ۲۱۔
- ۶۔ مسعود مفتی، ”پیش لفظ“ چہرے (اسلام آباد: قرا، ۱۹۷۶ء)، ص ۶۔
- ۷۔ صدیق سالک، ہرحہ یاران دوزخ (لاہور: مکتبہ قومی ڈائجسٹ، ۱۹۷۳ء)، ص ۴۵۔
- ۸۔ کرنل محض، ”مضمین مزاح اور مرثیہ“، شمولہ آخری سلیوٹ (لاہور: وطن دوست ادارہ، سترہ اردو)، ص ۵۱۔

- ۹۔ صدیق سائیک، پچھ یاراں دورِ خ (لاہور: مکتبہ روڈ انجسٹ، ۱۹۷۷ء)، ص ۹۷-۹۸۔
- ۱۰۔ اختر شیرانی، ”لالہ طور“ مشمولہ کلیات اختر شیرانی مرثیہ اکمل یونس جی (لاہور: ندیم بک ہاؤس، ۱۹۹۳ء)، ص ۳۵۷۔
- ۱۱۔ صدیق سائیک، ۱۹۷۲ء ص ۲۰۱۔
- ۱۲۔ مرزا حامد بیگ، ”ہمد یاراں ووزخ“ مشمولہ ذہنی قلدریں ۱۹۷۶ء ص ۳۲۔
- ۱۳۔ سید ضمیر جعفری، ”طلسمی مندری والی کتاب“ مشمولہ کتانی چہرے (راولپنڈی: مکتبہ شریک خیال، ۱۹۸۶ء)، ص ۱۷۲۔
- ۱۴۔ صدیق سائیک، ۱۹۷۲ء ص ۱۷۷۔
- ۱۵۔ صدیق سائیک، ۱۹۷۲ء ص ۷۵۔
- ۱۶۔ صدیق سائیک، ۱۹۷۲ء ص ۱۹۸۔
- ۱۷۔ صدیق سائیک، سلیوٹ (راولپنڈی: مکتبہ سرور، ۱۹۸۹ء)، ص ۱۶۷۔
- ۱۸۔ صدیق سائیک، ۱۹۷۲ء ص ۱۸-۱۹۔
- ۱۹۔ صدیق سائیک، ۱۹۷۲ء ص ۶۲۔
- ۲۰۔ صدیق سائیک، ۱۹۷۲ء ص ۱۰۰۔
- ۲۱۔ صدیق سائیک، ۱۹۷۲ء ص ۳۱۔
- ۲۲۔ صدیق سائیک، ۱۹۷۲ء ص ۲۷۔
- ۲۳۔ صدیق سائیک، ۱۹۷۲ء ص ۱۲۲۔
- ۲۴۔ صدیق سائیک، ۱۹۷۲ء ص ۲۲۲۔
- ۲۵۔ صدیق سائیک، ۱۹۷۲ء ص ۱۱۳۔
- ۲۶۔ صدیق سائیک، ۱۹۷۲ء ص ۱۸۹۔
- ۲۷۔ صدیق سائیک، ۱۹۷۲ء ص ۱۸۲۔
- ۲۸۔ انور سدید، ص ۶۱۲۔
- ۲۹۔ ظہور احمد اموان، داستان ریور تار (پشاور: ادارہ علم و فن، ۱۹۹۹ء)، ص ۷۱۲-۷۱۳۔
- ۳۰۔ انور سدید، ص ۶۱۲۔
- ۳۱۔ سید ضمیر جعفری، کتانی چہرے (راولپنڈی: مکتبہ شریک خیال، ۱۹۸۶ء)، ص ۱۷۵۔

مآخذ

- اموان، ظہور احمد۔ داستان ریور تار۔ پشاور: ادارہ علم و فن، ۱۹۹۹ء۔
- بیگ، مرزا حامد۔ ”ہمد یاراں ووزخ“۔ مشمولہ ذہنی قلدریں ۱۹۷۶ء۔
- جعفری، سید ضمیر۔ ”طلسمی مندری والی کتاب“۔ مشمولہ کتانی چہرے۔ راولپنڈی: مکتبہ شریک خیال، ۱۹۸۶ء۔
- _____۔ کتانی چہرے۔ راولپنڈی: مکتبہ شریک خیال، ۱۹۸۶ء۔
- خال، کرل محمد۔ ”مضمین مزاج اور مرثیہ“۔ مشمولہ آخری سلیوٹ۔ لاہور: وطن دوست ادارہ، سنہ ارد۔

سائیک، صدیق۔ ہجہ یدراں دورخ۔ لاہور: مکتبہ قومی ڈائجسٹ، ۱۹۷۳ء۔

_____۔ ہجہ یدراں دورخ۔ لاہور: مکتبہ روڈ انجسٹ، ۱۹۷۷ء۔

_____۔ سلیوٹ۔ رولینڈی: مکتبہ سرمد، ۱۹۸۹ء۔

مدین، انور۔ اردو ادب کی مختصر تاریخ۔ لاہور: مزین پبلیکیشنز، ۱۹۹۸ء۔

شیرانی، اختر۔ ”کالم طوطا“۔ مشمولہ کلیات اختر شیرانی۔ مرتبہ ڈاکٹر یونس جی۔ لاہور: ندیم بک ہاؤس، ۱۹۹۳ء۔

مدنی، ابوالخازم۔ اصناف ادب۔ لاہور: سنگت پبلشرز، ۲۰۱۲ء۔

گل، طلعت۔ اردو ادب میں رپورٹر کی روایت۔ ویلی: شائین پبلی کیشنز، ۱۹۹۲ء۔

مفتی، مسعود۔ ”میش لفظ“۔ چہرے۔ اسلام آباد: آفر ۱۹۷۶ء۔

ہاشمی، رفیع الدین۔ اصناف ادب۔ لاہور: سنگ میل، ۱۹۹۱ء۔